

सरणि/सरणी स्त्री. (तत्.) 1. मार्ग, रास्ता 2. ढंग, तरीका 3. सरल रेखा, सीधी पंक्ति 4. परिपाटी, प्रथा 5. गले का एक रोग।

सरण्यु पुं. (तत्.) 1. वायु 2. बादल 3. पानी, जल 4. वसंत 5. अग्नि 6. यम।

सरतान पुं. (अर.) 1. केकड़ा 2. कर्क राशि 3. दुष्ट व्रण, कैसर।

सरता-बरता पुं. (देश.) हिस्सा बाँट, बँटाई, आपस में बाँटने की क्रिया।

सर-ताबी स्त्री. (फा.) विद्रोह, उद्वेग।

सरतारा वि. (देश.) 1. निश्चित, अपना कार्य पूरा कर लेने के पश्चात् 2. सावकाश जो निश्चित हो गया हो।

सरथ वि. (तत्.) रथ सहित पुं. रथ पर सवार सैनिक, रथारूढ़।

सरद स्त्री. (तद्.) शरद ऋतु वि. सर्द, ठंडा।

सरदई वि.हि. (देश.) सरदा नामक फल के रंग का, हल्का हरापन लिए पीला रंग, सरदा फल जैसा।

सरद परब पुं. (तद्.) शरद पर्व, आश्विन मास की पूर्णिमा, शरद पूर्णिमा।

सरदर्द पुं. (फा.) 1. शिरो पीड़ा, सिर का दर्द, शिर-शूल 2. ला.अर्थ झंझट, बखेड़ा, जिम्मेदारी 3. मेहनत, परिश्रम।

सरदाना अ.क्रि. (देश.) 1. शीत के कारण ठंडा होना, सर्दी लगना 2. सर्दी के कारण शिथिल, मन्द हो जाना।

सरदाबा पुं. (अर.) 1. शीत जल स्नान 2. वह स्थान जहाँ ठंडा करने के लिए पानी रखा जाता हो 3. तहखाना, जमीन के नीचे बना कमरा 4. कब्रिस्तान, समाधि स्थल।

सरदर क्रि.वि. (फा.) 1. एक सिरे से 2. सब को एक मानकर उनके विचार से/सब को एक साथ मिलाकर 3. औसतन।

सरदार पुं. (फा.) 1. किसी दल, मंडली, वर्ग, गिरोह का मुखिया, नायक, नेता, प्रमुख, अगुवा 2.

किसी छोटे क्षेत्र का शासक 3. सिक्खों के नाम के पहले प्रयुक्त एक सम्मान सूचक उपाधि।

सरदारी स्त्री. (फा.) 1. नायकत्व, नेतापन, सरदारपन 2. सरदार का पद या भाव।

सरदियाना अ.क्रि. (देश.) 1. सरदी लगना, ठंड के कारण अस्वस्थ हो जाना 2. ठंडा पड़ना 3. ला.अर्थ क्रोध आदि का वेग शांत हो जाना।

सरदी स्त्री. (तद्.) 1. ठंड, शीत, जाड़ा, सरदी 2. शीत ऋतु, जाड़े का मौसम।

सरदेश मुखी स्त्री. (देश.) (मराठी) मराठा शासन में जीते गए क्षेत्रों से वसूल किया जाने वाला एक प्रकार का सरकारी कर।

सरधन वि. (फा.) धनवान, धनाढ्य।

सरनदीप पुं. (तद्.) 1. स्वर्णद्वीप 2. सिंहलद्वीप 3. श्रीलंका।

सरना अ.क्रि. (तद्.) 1. दो वस्तुओं का इस प्रकार एक साथ जुड़ जाना जिसमें दोनों के पार्श्व एक दूसरे से लग जायें, चिपकना, साथ होना 2. मैथुन या संभोग करना 3. लाठियों-डंडों से मारपीट करना।

सरना अ.क्रि. (तद्.) 1. सरकना, चलना 2. हिलना 3. शक्ति, सामर्थ्य के अनुसार होना 4. उपयोग में आना 5. आपस में सद्भाव बना रहना, निभाना, पटना 6. कार्य का निर्वाह करना, पूरा होना।

सरनापन्न वि. (तद्.) शरणापन्न, शरणागत, शरण में आया हुआ, आश्रित।

सरनाम वि. (फा.) प्रसिद्ध नाम, जिस का बहुत नाम हो, प्रसिद्ध, मशहूर, ख्याति नाम।

सरनामा पुं. (फा.) 1. शीर्षक 2. पत्र के ऊपर छपा लेखक का नाम आदि, पत्र शीर्ष 3. उक्त मुद्रा शीर्ष वाला कागज, मुद्राशीर्ष पत्रक।

सरनी स्त्री. (तद्.) 1. मार्ग, रास्ता, सरणी, पगडंडी 2. सीमा, पराकाष्ठा 3. नाम-जप की माला, सुमिरनी।

सरपंच पुं. (फा.+तत्) पंचों का प्रमुख, पंचायत का सभापति।